

ढललरल डुलेलन



तुरैडलसलक ई-सडलललर डतुरलकल
अंक 12 (अकटूडर – दलसंडर 2024)

देवढलगरल सनलतकुतुर डहलवलदुडललड
गुललवठी, डुलंदशहर (उ.डुर.)
(संडडुड कुुधरी करण सलंहर वलशुववलदुडललड, डेरठ)

संरक्षक

प्रोफेसर योगेश कुमार त्यागी (प्राचार्य)



नागरी बुलेटिन एक त्रैमासिक ई-समाचार पत्रिका है जिसे देवनागरी स्नातकोत्तर महाविद्यालय, गुलावठी, जनपद बुलंदशहर द्वारा जारी किया जाता है।

© देवनागरी स्नातकोत्तर महाविद्यालय, गुलावठी 2024
सर्वाधिकार सुरक्षित।

Institutional Head



Shri Narendra Kumar
President, College Management Committee



Prof. Yougesh Kumar Tyagi
Principal

College Faculty



Mr. Atul Tomar
Assistant Professor
Department of Mathematics



Dr. Vinita Garg
Assistant Professor
Department of Chemistry



Dr. Mahendra Kumar
Associate Professor
Department of English



Dr. Pushendra Kumar Mishra
Assistant Professor
Department of Political Science



Dr. Awadhesh Kumar Singh
Assistant Professor
Department of Physical Education



Mr. Peeyush Tripathi
Assistant Professor
Department of Political Science



Mr. Haridutt Sharma
Assistant Professor
Department of Sanskrit



Mr. Bhavnit Singh Batra
Assistant Professor
Department of Economics



Dr. Sandeep Kumar Singh
Assistant Professor
Department of Hindi



Dr. Vinay Kumar Singh
Assistant Professor
Department of Chemistry



Mr. Naresh Kumar
Assistant Professor
Department of Physics



Mr. Navin Tomar
Assistant Professor
Department of Physical Education



Mr. Krishna Kumar
Assistant Professor
Department of Sociology



Dr. Harish Kumar Kasana
Assistant Professor
Department of Hindi



Mr. Shashi Kapoor
Assistant Professor
Department of Sociology



Mr. Shyam Prakash
Assistant Professor
Department of Mathematics




Mr. Amit Kumar
Lecturer
M.A. Economics (Self-Finance)

एक दिवसीय राष्ट्रीय वेबीनार का आयोजन

गौरव शर्मा कंट्रोल इंडिया ब्यूरो गुलावठी बुलंदशहर।

राजनीति विज्ञान विभाग, देवनगरी महाविद्यालय गुलावठी द्वारा अंतर्राष्ट्रीय अहिंसा दिवस के अवसर पर 'गांधीवाद: समाजशास्त्रीय परिप्रेक्ष्य' विषय पर एक दिवसीय राष्ट्रीय वेबीनार का आयोजन किया गया।

मुख्य वक्ता इंद्रप्रस्थ कॉलेज नई दिल्ली के समाजशास्त्र के असिस्टेंट प्रोफेसर डॉ जय प्रताप सिंह ने कहा की सामाजिक व्यवस्था तथा ग्रामीण व्यवस्था में गहरा संबंध है परंतु बढ़ते शहरीकरण के कारण सांस्कृतिक अंतराल बढ़ रहा है। महात्मा गांधी का ग्रामीण विकास का दर्शन भारत में ग्रामीण समाज की पुनर्रचना करने से संबंधित है। महात्मा गांधी के अनुसार समाज का प्रत्येक व्यक्ति समान रूप से महत्वपूर्ण तथा गरिमा पूर्ण है तथा व्यक्ति का विकास समाज के दायरे में ही सुनिश्चित किया जा सकता है।



उन्होंने आगे कहा कि हर राजनीतिक व्यवस्था में संवैधानिक व्यवस्था तथा सामाजिक व्यवस्था मौजूद होती है। किसी भी देश में परिवर्तन तथा सतत विकास लाने के लिए संवैधानिक व्यवस्था से अधिक सामाजिक व्यवस्था को माध्यम बनाया जाना चाहिए। बढ़ते शहरीकरण के कारण परिवार एकाकी हो गए हैं, अपार्टमेंट संस्कृति के बढ़ने के कारण पड़ोस की अवधारणा समाप्त हो गई है, सोशल मीडिया के आने से मित्रगण आभासी हो गए हैं तथा शिक्षा के

व्यवसायीकरण के कारण सामाजिक सरोकारों का ह्रास हुआ है। इस तरह से सामाजिकरण की प्रक्रिया कमजोर पड़ी है। उन्होंने कहा कि गांधीवादी दर्शन को छोड़ने का मतलब है ग्रामीण संरचना को बर्बाद कर देना और ग्रामीण संरचना को आघात पहुंचाने का मतलब है भारतीयता के विचार को नष्ट कर देना। उन्होंने विद्यार्थियों से अपील की की समाज में रहकर सहभागी अनुसंधान के माध्यम से सामाजिक परिवर्तन लाने का प्रयास करें। यह गांधीवाद के अनुरूप है तथा महात्मा

गांधी को सच्ची श्रद्धांजलि होगी। कार्यक्रम के अध्यक्षता तथा स्वागत उद्घोषण करते हुए महाविद्यालय के प्राचार्य प्रोफेसर योगेश कुमार त्यागी ने कहा की गांधी न केवल भारत के अपितु विश्व के सबसे बड़े समकालीन महानायक हैं। कार्यक्रम के संयोजक डॉ पुष्पेंद्र कुमार मिश्र ने कार्यक्रम के रूपरेखा प्रस्तुत करते हुए कहा कि ग्रामीण विकास ही वास्तव में धारणीय विकास की का केंद्र बिंदु है। वैश्विक तापन जैसी समस्याओं से निबटने के लिए गांधीवादी दर्शन को अपनाया जाना समय की मांग है। वेबीनार का सार संक्षेप सह संयोजक पीयूष त्रिपाठी ने प्रस्तुत किया तथा धन्यवाद ज्ञापन डॉ संदीप कुमार सिंह ने किया। इस अवसर पर डॉ अमित भूषण द्विवेदी, डॉ महेंद्र कुमार, डॉ विनय कुमार सिंह, हरिदत्त शर्मा, नरेश कुमार, डॉ हरीश कुमार कसाना, कृष्ण कुमार तथा अन्य विद्यार्थी मौजूद रहे।

कंट्रोल इंडिया

गौतमबुद्धनगर, शनिवार

दुर्घटना से देर भली थीम पर जागरूकता संवाद कार्यक्रम का आयोजन



**गौरव शर्मा कंट्रोल इंडिया ब्यूरो
गुलावठी बुलंदशहर।**

देवनागरी महाविद्यालय गुलावठी, बुलंदशहर में शासन द्वारा संचालित सड़क सुरक्षा पखवाड़ा दिनांक 02.10.24 से 16.10.24 तक के अंतर्गत जागरूकता अभियान चलाया गया। अभियान के अंतर्गत 'दुर्घटना से देर भली' थीम पर जागरूकता संवाद कार्यक्रम का आयोजन किया गया। कार्यक्रम में प्राचार्य प्रो योगेश त्यागी ने कहा कि शिक्षण संस्थान सीखने का सबसे महत्वपूर्ण स्थान होते हैं। छात्र अपने शैक्षिक जीवन में जितना कुछ सीख लेंगे वह जीवन भर उनके काम आने वाला है। जीवन में

नैतिकता का एक अतिमहत्वपूर्ण पाठ युवा उम्र में ही सीखा जाता है इसलिए महाविद्यालय के छात्र छात्राओं की जिम्मेदारी और अधिक बढ़ जाती है। हमें यातायात के नियमों को सीखना, पालन करना तथा प्रसारित भी करना चाहिए। दुर्घटना से देरी सदैव अच्छी होती है। गणित विभाग के अध्यक्ष प्रो अतुल तोमर ने कहा कि सड़क पर सुरक्षित चलने के लिए यातायात के नियमों का उचित ज्ञान होना चाहिए। वाहन की गति सदैव नियंत्रित रखें। सड़क पर सदैव बाईं ओर चलें। कार्यक्रम के संयोजक डॉ महेंद्र कुमार ने कहा कि सड़क पर चलते

समय सदैव सजग रहना चाहिए। वाहन चलाते समय किसी से भी बहस नहीं करें। माता पिता की यह जिम्मेदारी होनी चाहिए कि वे नाबालिग संतान को वाहन नहीं चलने दें।

भौतिक विज्ञान विभाग अध्यक्ष प्रो नरेश कुमार ने कहा कि दोपहिया वाहन पर हेलमेट तथा चारपहिया वाहन पर सीट बेल्ट लगाना चाहिए। यातायात पुलिस के निदेशों का सदैव पालन करना चाहिए।

हिंदी विभाग के डॉ हरीश कसाना ने बताया कि हेलमेट का प्रयोग चालान से बचने के लिए नहीं अपितु सुरक्षा के लिए करना चाहिए। प्रायः देखा जाता है कि युवा वर्ग पुलिस के चालान से बचने हेतु हेलमेट पहनते हैं, जोकि अनुचित एवम् एकांगी दृष्टिकोण को प्रदर्शित करता है हेलमेट आपकी सुरक्षा हेतु बनाया गया है। सरकार हेलमेट के प्रोत्साहन से आपके अनमोल जीवन की सुरक्षा सुनिश्चित करती है। इसलिए दोपहिया वाहन चालक को हेलमेट तथा चारपहिया वाहन चालक को सीट बेल्ट निज सुरक्षा को ध्यान में रखकर लगाने चाहिए। कार्यक्रम में डॉ पुष्पेंद्र मिश्र, प्रो पीयूष त्रिपाठी, डॉ संदीप कुमार सिंह, प्रो भवनीत सिंह बत्रा, डॉ विनय कुमार सिंह, प्रो शशि कपूर, प्रो श्याम प्रकाश तथा छात्र छात्राएं उपस्थित रहे।

11-Nov-2024: Tobacco-free campaign organized

डी.एन.पी.जी महाविद्यालय में आयोजित किया गया तम्बाकू मुक्त युवा अभियान

बुलन्द संदेश ब्यूरो

गुलावटी (सैय्यद मजहर)। डीएनपीजी कालेज में तंबाकू के सेवन को कम करना और इसके हानिकारक प्रभावों को रोकना है के तहत कार्यक्रम का आयोजन किया गया। महाविद्यालय के प्राचार्य योगेश कुमार ने कहा कि तंबाकू सेवन से युवा पीढ़ी को ऊर्जा गलत दिशा में व्यर्थ हो रही है, इसलिए युवाओं को तंबाकू का सेवन नहीं करना चाहिए। कार्यक्रम के मुख्यवक्ता गणित विभाग के



असिस्टेंट प्रोफेसर श्री श्याम प्रकाश जी ने विद्यार्थियों को तंबाकू सेवन के दुष्प्रभावों के बारे में जानकारी दी। उन्होंने बताया कि तंबाकू सेवन करने से विभिन्न प्रकार की बीमारियां होती हैं जिनमें कैंसर जैसे खतरनाक रोग भी शामिल है। कार्यक्रम का संचालन समाजशास्त्र के असिस्टेंट प्रोफेसर कृष्ण कुमार ने किया एवं तंबाकू से समाज पर पड़ने वाले दुष्परिणाम के बारे में जानकारी दी। इस अवसर पर कालेज के समस्त शिक्षकगण उपस्थित रहे।

मुशायरा

जीपी सिंह सफर के काव्य संकलन नवघोष का विमोचन, सब की नजरों में बराबर

12-Nov-2024: Various competitions held on the 148th birth anniversary of Sardar Vallabh Bhai Patel

लौह पुरुष सरदार वल्लभ भाई पटेल की 148 वीं जयंती पर हुआ विभिन्न प्रतियोगिताओं का आयोजन



गौरव शर्मा कंट्रोल इंडिया ब्यूरो गुलावटी बुलंदशहर।

देवनागरी स्नातकोत्तर महाविद्यालय, गुलावटी में सांस्कृतिक परिषद् के तत्वावधान में प्रदेश शासन के निर्देशानुसार लौह पुरुष सरदार वल्लभ भाई पटेल की 148वीं जयंती और राष्ट्रीय एकता दिवस के अवसर पर विभिन्न प्रतियोगिताओं का आयोजन किया गया। इन प्रतियोगिताओं में सरदार पटेल तथा राष्ट्रीय एकता दिवस के विषय में भाषण परिचर्चा में कुमारी नव्या को प्रथम, कुमारी भूमिका को द्वितीय जबकि कुमारी नबीहा नदीम को तृतीय स्थान प्राप्त हुआ। देशभक्ति गायन की प्रतियोगिता में कुमारी सुष्टि आर. लाल को प्रथम जबकि कुमारी रिफा को द्वितीय स्थान प्राप्त हुआ। प्राचार्य

प्रोफेसर योगेश कुमार त्यागी ने विजेताओं को बधाई दी। सांस्कृतिक परिषद के मुख्य संयोजक डॉ. पुष्पेन्द्र कुमार मिश्र ने बताया कि इन प्रतियोगिताओं का आयोजन दिनांक 13 और 14 नवंबर को भी किया जाएगा। जिसमें 13 तारीख को एक पाठ्य नाटक प्रतियोगिता जबकि 14 तारीख को कविता लेखन तथा निबंध लेखन आदि प्रतियोगिताओं का आयोजन किया जाएगा। इन प्रतियोगिताओं के प्रथम विजेता को विश्वविद्यालय स्तर पर आयोजित होने वाली प्रतिस्पर्धा में भाग लेकर महाविद्यालय का प्रतिनिधित्व करने का अवसर प्राप्त होगा तथा विजेता विद्यार्थियों को महाविद्यालय के वार्षिकोत्सव में सम्मानित किया जाएगा। इस अवसर पर

राजनीति विज्ञान विभाग के असिस्टेंट प्रोफेसर पीयूष त्रिपाठी ने देश भक्ति गायन कर विद्यार्थियों को मंत्रमुग्ध कर दिया। हिंदी विभाग के असिस्टेंट प्रोफेसर डॉ. संदीप कुमार ने विद्यार्थियों को अपने व्याख्यान को निखारने तथा लेखकीय कौशल को परिमार्जित करने हेतु उपयोगी सलाह प्रदान की। इस अवसर पर कु. रिफा, कु. सुमेया, कु. रम्या, कु. जैनव, कु. महक आदि विद्यार्थियों के साथ-साथ अतुल तोमर, डॉ. महेंद्र कुमार, डॉ. विनीता गर्ग, डॉ. अवधेश कुमार सिंह, हरिदत्त शर्मा, भवनीत सिंह बत्रा, डॉ. विनय कुमार सिंह, नरेश कुमार नवीन तोमर, कृष्ण कुमार, डॉ. हरीश कसाना, श्याम प्रकाश तथा शशि कपूर आदि में भागीदारी की।

जी न्यूज इंडिया न्यूज एजेंसी

www.gnewsindia.in

UP58D0005656 Contact no- 7060000285,286,287

Email- gnewsindiavt@gmail.com Subscription 500₹per month

13-11-2024, महाराष्ट्र, मध्यप्रदेश, गुजरात



उत्तरप्रदेश, उत्तराखंड, हरियाणा, राजस्थान, विहार

देवनागरी स्नातकोत्तर महाविद्यालय के रसायन विभाग की सहायक आचार्य डॉ विनय कुमार ने फ्रांस के रेन विश्वविद्यालय के अनुभवों को प्राध्यापकों से साझा किया



जी न्यूज इंडिया न्यूरो राजीव अग्रवाल



देवनागरी स्नातकोत्तर महाविद्यालय के रसायन विभाग की सहायक आचार्य डॉ विनय कुमार

बुलंदशहर/गुलावठी
देवनागरी स्नातकोत्तर महाविद्यालय के रसायन विभाग के सहायक आचार्य डॉ विनय कुमार सिंह ने फ्रांस के रेन विश्वविद्यालय में अपने अनुभवों को प्राध्यापकों से साझा किया। उन्होंने रेन विश्वविद्यालय में अपने शैक्षणिक प्रवास के दौरान प्रोफेसर रेनी ग्री के निर्देशन में अपने कार्य को पावर प्वाइंट द्वारा विस्तार से प्रस्तुत किया।

डॉ सिंह ने बताया कि उन्होंने सी.एल.के. प्रोटीन आधारित डी. बी.18 के आठ यौगिकों का निर्माण किया। इन नए यौगिकों का जैव परीक्षण करने के बाद इन्हें दवाओं के रूप में बदलकर इनको बाजार में उपलब्ध कराया जा सकेगा। इन दवाओं के माध्यम से असाध्य बीमारियों जैसे कैंसर, डायबिटीज, हाइपरटेंशन,

पार्किंसन तथा अल्जाइमर जैसे रोगों का इलाज किया जा सकेगा। ज्ञातव्य हो कि डॉ. विनय कुमार सिंह अनुसंधान नेशनल रिसर्च फाउंडेशन द्वारा छह माह की सायर फैलोशिप प्राप्त करने के लिए फ्रांस के रेन विश्वविद्यालय गए थे।

प्राचार्य प्रोफेसर योगेश कुमार त्यागी ने कहा कि डॉ विनय कुमार सिंह के अनुसंधान से जैव प्रद्योगिकी के नए क्षेत्रों में शोध के नए अवसर खुलेंगे।

इस अवसर पर अतुल तोमर डॉ विनीत गर्ग, डॉ महेंद्र कुमार डॉ पुष्पेंद्र कुमार मिश्र, डॉ अवधेश कुमार सिंह, पीयूष त्रिपाठी, डॉ संदीप कुमार सिंह, भवनीत सिंह बत्रा, हरिदत्त शर्मा, नरेश कुमार, नवीन तोमर, शशि कपूर, कृष्ण कुमार, श्याम प्रकाश, हरीश कसाना आदि शिक्षकों ने उन्हें बधाई दी।

14-Nov-2024: Poem recital competition organized to promote Tobacco-free campaign among youth

तम्बाकू मुक्त युवा अभियान के अंतर्गत हुआ कविता पाठ का आयोजन



गौरव शर्मा कंट्रोल इंडिया ब्यूरो गुलावठी बुलंदशहर।

आज दिनांक 14/11/2024 को डी. एन. पी. जी. महाविद्यालय, गुलावठी द्वारा 'तम्बाकू मुक्त युवा अभियान' के अंतर्गत कविता पाठ का आयोजन किया गया। महाविद्यालय के प्राचार्य योगेश कुमार ने कहा कि हम शासन की मंशानुरूप अपने महाविद्यालय को तम्बाकू मुक्त बनाने के लिए

दृढ़संकल्पित हैं।

कार्यक्रम में विद्यार्थियों ने बड़ चढ़कर सहभागिता की। बीए प्रथम वर्ष की छात्रा नव्या ने प्रथम स्थान, वर्षा ने द्वितीय स्थान और छात्र सन्नी चावड़ा ने तृतीय स्थान प्राप्त किया। कार्यक्रम का संचालन समाजशास्त्र विभाग के असिस्टेंट प्रोफेसर कृष्ण कुमार ने किया। इस अवसर पर महाविद्यालय के समस्त शिक्षक उपस्थित रहे।

डीएनपीजी कॉलेज में मिशन शक्ति फेस 05 के तत्वावधान में छात्राओं की समस्याओं के निवारण हेतु शक्ति केंद्र का गठन किया गया

बुलन्द संदेश ब्यूरो

गुलावठी (सैय्यद मजहर)। विद्यालय में आयोजित मिशन शक्ति फेस 05 के तत्वावधान में छात्राओं की समस्याओं के निवारण हेतु शक्ति गठन केंद्र का आयोजन किया गया जिसमें रसायन विज्ञान की एसोसिएट प्रोफेसर डॉ विनिता गर्ग को अध्यक्ष, भौतिक विज्ञान के सहायक आचार्य नरेश कुमार एवं समाजशास्त्र के सहायक आचार्य

सामने रखेंगी।

कार्यक्रम में डॉ विनिता गर्ग ने बताया कि शक्ति केंद्र एक ऐसी संस्था या केंद्र होता है जो महिलाओं और बच्चों को सुरक्षा, समर्थन और सशक्तिकरण प्रदान करता है।

कार्यक्रम में नरेश कुमार ने बताया कि शक्ति केंद्र के गठन होने से छात्राओं में आत्मविश्वास में वृद्धि होगी तथा उनकी समस्याओं का त्वरित गति से निवारण किया



शशि कपूर को सदस्य बनाया गया। कार्यक्रम में बोलते हुए महाविद्यालय प्राचार्य प्रो योगेश कुमार त्यागी ने कहा कि शक्ति केंद्र के गठन होने से छात्राओं की समस्याओं के निवारण में तीव्रता आएगी तथा छात्राएं बिना किसी संकोच के अपनी समस्या समिति के

जाएगा। कार्यक्रम के प्रभारी शशि कपूर ने शक्ति केंद्र के बारे में जानकारी दी। प्रो अतुल तोमर, डॉ महेंद्र कुमार, डॉ पुष्पेंद्र मिश्र, डॉ अवधेश कुमार सिंह, डॉ संदीप कुमार सिंह, प्रो भवनीत सिंह बत्रा, प्रो हरिदत्त शर्मा, डॉ अमित कुमार आदि उपस्थित रहे।

विश्व रसायन दिवस के अवसर पर किया एक संगोष्ठी कार्यक्रम का आयोजन

स्य बुलन्द संदेश व्यूरी

गुलावठी (संस्थान मजहर)। देवनागरी स्नातकोत्तर महाविद्यालय के रसायन विज्ञान विभाग द्वारा विश्व रसायन दिवस पर एक संगोष्ठी का आयोजन किया गया। कार्यक्रम के उद्घाटन सत्र में विभाग अध्यक्ष डॉ. विनीता शर्मा ने दैनिक जीवन में उपयोगी खाद्य पदार्थों में पाए जाने वाले विभिन्न रसायन के बारे में जानकारी दी। इस अवसर पर बीएससी की छात्रा खुशी यादव ने नाभिकीय ऊर्जा को स्वच्छ ऊर्जा में परिवर्तन की विधि को बतलाया। सावंत ने युनिवर्सिटी स्कूल का उपयोग करते छोटी से छोटी वस्तु और सबसे बड़े नैलेक्सो के बारे में जानकारी दी। भारत को कुमार ने ग्रीन हाउस गैस के दुष्प्रभाव को बतलाया। अन्सा ने

आर्टिफिशियल इंटेलिजेंस उससे होने वाले लाभ और हानि के बारे में जानकारी दी। कनिका सिंगल और खुशी लोहिया ने रसायन विज्ञान की उपयोगिता के बारे में अपने विचार रखे। तन्वी ने आवर्त सारणी, सपना ने डीएनए की संरचना, वंशिका ने आदर्श गैस समीकरण और गोविंद ने रसायन विज्ञान में मैडम क्यूरी के योगदान पर प्रकाश डाला। डॉ. विनय कुमार सिंह ने अपने संबोधन में कहा कि आर्टिफिशियल इंटेलिजेंस की सहायता से डीएनए की संरचना में बदलाव करके हम असाध्य रोग को जड़ से खत्म कर सकते हैं। साहायक प्रध्यापक डॉ. हरिदत्त शर्मा ने कार्यक्रम की प्रशंसा की। छात्र कल्याण अधिष्ठाता डॉ. पीयूष त्रिपाठी ने



एक रहस्य है। नए रहस्यों को खोजने के लिए हमें सदैव प्रयासरत रहना होगा। कॉलेज प्राचार्य प्रोफेसर योगेश कुमार ने अपने संदेश में कहा कि विज्ञान की संगोष्ठी से विज्ञान को पढ़ने, समझने, और नए अनुसंधान में मदद मिलती है। कार्यक्रम का संचालन खुशी यादव, दीपशी, गोविंद और सावंत ने किया। इस अवसर पर अतुल तोमर, डॉ. महेंद्र कुमार, पुष्पेंद्र मिश्रा, डॉ. अवधेश कुमार, श्री हरिदत्त शर्मा, हरिदत्त शर्मा, डॉ. संदीप कुमार, मुख्य निवेता नरेश कुमार, श्याम प्रकाश, शशि कपूर आदि प्राध्यापकों ने एवं विज्ञान वर्ग के आंचल, पायल, नीतू, आर्चन, दीक्षा आदि विद्यार्थी उपस्थित रहे।

19-Nov-2024: Kho Kho Intercollegiate Tournament inaugurated in college with great fanfare

नाॅकआउट मुकाबले में डीएनपीजी ने आईपीई कॉलेज को दी शिकस्त

तीन दिवसीय अंतर महाविद्यालय खो-खो प्रतियोगिता का शुभारंभ, जुटे खिलाड़ी



गुलावठी के डीएनपीजी कॉलेज में आयोजित अंतर महाविद्यालय खो-खो प्रतियोगिता में रापथ लेते खिलाड़ी और नाॅकआउट मैच में खो-खो खेलते खिलाड़ी। स्रोत: संस्थान

संवाद न्यूज एजेंसी

गुलावठी। डीएनपीजी कॉलेज में मंगलवार को चौधरी चरण सिंह विश्वविद्यालय अंतर महाविद्यालय खो-खो प्रतियोगिता का आयोजन किया गया। प्रतियोगिता के पुरुष वर्ग के नाॅकआउट मुकाबले में डीएनपीजी कॉलेज गुलावठी ने आईपीई कॉलेज गाजियाबाद को हराया। जबकि एनएएस कॉलेज मेरठ तथा जीबीआई एमएस कॉलेज मेरठ के बीच चले मुकाबले में एनएएस कॉलेज विजयी रहा। मेरठ कॉलेज मेरठ ने एमआईटी कॉलेज मेरठ को हराया।

कॉलेज के असिस्टेंट प्रो. पीयूष त्रिपाठी ने बताया कि इन मैच के परिणामों के आधार पर कल पुरुष वर्ग के लीग

एक्सजीएल स्पोर्ट्स ने एसएनएस जूनियर को हराया

बुलंदशहर। यमुनापुरम स्टेडियम में तुषार तिवारी मेमोरियल क्रिकेट अंडर-14 टूर्नामेंट का मंगलवार से शुभारंभ हो गया। पीएमसी द्वारा आयोजित टूर्नामेंट का शुभारंभ जिला पंचायत अध्यक्ष डॉ. अंतुल तैवतिया ने वरिष्ठ पत्रकार तुषार तिवारी को श्रद्धांजलि देते हुए खिलाड़ियों से परिचय प्राप्त कर किया। पहला मैच एसएनएस जूनियर और एक्सजीएल स्पोर्ट्स के बीच खेला गया। एसएनएस जूनियर ने टॉस जीतकर पहले बल्लेबाजी करते हुए 20 ओवर में नौ विकेट पर अंकों के 29 रन की बंदीत 103 रन बनाए। एक्सजीएल की ओर से आर्यन शर्मा ने चार ओवर में 22 रन देकर तीन विकेट लिए। लक्ष्य का पीछा करने उतरी एक्सजीएल की टीम ने आर्यन के 27, सिद्धार्थ भाटी के 29 और लकी राजपूत के नाबाद 27 रन की बंदीत 14.1 ओवर में चार विकेट खोकर लक्ष्य हासिल कर मैच जीता। संवाद

मुकाबले खेले जाएंगे।

महिला वर्ग के टीमों के नाॅकआउट मैच बुधवार को होंगे। इससे पूर्व खो-खो प्रतियोगिता का शुभारंभ कॉलेज के प्राचार्य व विश्वविद्यालय की क्रीड़ा परिषद के

अध्यक्ष प्रो. योगेश कुमार त्यागी, प्रबंध समिति के अध्यक्ष नरेंद्र जिंदल, विश्वविद्यालय की क्रीड़ा परिषद के सचिव डॉ. गुलाब सिंह रहल, आब्जर्वर प्रो. वीरेंद्र, एमएमएच गाजियाबाद के प्रो.

दिनेश यादव ने मां सरस्वती प्रतिमा पर माल्यार्पण व दीप प्रज्वलित करके किया गया। कॉलेज प्राचार्य प्रो. योगेश कुमार त्यागी ने कहा कि खेलों से शारीरिक व मानसिक विकास होता है। संचालन सांस्कृतिक परिषद के मुख्य संयोजक डॉ. पुष्पेंद्र मिश्र ने किया।

इस अवसर पर नरेश कुमार, डॉ. हरीश कुमार कसाना, डॉ. महेंद्र कुमार, क्रीड़ा सचिव नवीन तोमर, डॉ. सुधीर मलिक, डॉ. संदीप कुमार सिंह आदि मौजूद रहे। असिस्टेंट प्रो. पीयूष त्रिपाठी ने बताया कि पुरुष वर्ग में गाजियाबाद, मेरठ, गुलावठी सहित सात महाविद्यालयों की टीमों भाग ले रही हैं। महिला वर्ग की टीमों के रजिस्ट्रेशन बुधवार को होंगे। प्रतियोगिता का समापन 21 नवंबर को होगा।

मुकाबला जीता चौधरी चरण सिंह विश्वविद्यालय, मेरठ अंतर-महा विद्यालयीय खो खो प्रतियोगिता के पुरुष वर्ग के फाइनल मुकाबले में...

मेरठ कॉलेज मेरठ ने एनएएस कॉलेज को हराते हुए खिताबी मुकाबला जीता

बुलन्द संदेश ब्यूरो

गुलावठी (सैय्यद मजहर)। देव नागरी महाविद्यालय में आयोजित इस खेल प्रतियोगिता में एमएम कॉलेज गाजियाबाद तीसरे स्थान पर रहा जबकि मेजबान डीएनपीजी कॉलेज ने पहली बार प्रतिभाग करते हुए चौथा स्थान प्राप्त किया। पुरुष टीम के खो खो प्रतियोगिता के समापन के साथ ही महिला टीमों के नॉक आउट मैचों की शुरुआत हो गई। नॉकआउट मुकाबले में डीएनपीजी कॉलेज ने इंदरप्रस्थ कॉलेज को हराया। सीसीएस कैम्पस और एमएम कॉलेज मोदीनगर में एम एम कॉलेज मोदीनगर विजेता



रहा। मेरठ कॉलेज तथा जीबीआईएमएस के मध्य चले मुकाबले में मेरठ कॉलेज विजयी

वितरण में मुख्य अतिथि आरएसएस पीजी कॉलेज पिलखुआ की प्राचार्य प्रोफेसर प्रेमलता वर्मा, महाविद्यालय के प्राचार्य प्रोफेसर योगेश कुमार त्यागी तथा विशिष्ट अतिथि डीएन इंटर कॉलेज के प्रबंधक सुनील कुमार गोयल उपस्थित रहे।

पुरस्कार वितरण कार्यक्रम का संचालन सांस्कृतिक परिषद के मुख्य संयोजक डॉ पुष्पेंद्र कुमार मिश्र ने किया। इस अवसर क्रीड़ा सचिव डॉ नवीन तोमर, छात्र कल्याण अधिष्ठाता पीयूष त्रिपाठी, डॉ संदीप कुमार सिंह, डॉ विनय कुमार सिंह तथा भारी संख्या में खिलाड़ी उपस्थित रहे।

Email Id : Bulandsandesh@gmail.com

दैनिक बुलन्द संदेश

गौतमबुद्धनगर-आस

चौधरी चरण सिंह विश्वविद्यालय अंतर महाविद्यालय खो खो प्रतियोगिता महिला का हुआ समापन

बुलन्द संदेश ब्यूरो

गुलावठी (सैय्यद मजहर)। देव नागरी महाविद्यालय में आयोजित चौधरी चरण सिंह विश्वविद्यालय के अंतर आयोजित खेल प्रतियोगिताओं का आज समापन हो गया ! इस खेल में एमबीपीजी कॉलेज दादरी तथा एनसीपी नोएडा को संयुक्त रूप से प्रथम स्थान प्राप्त हुआ। दोनों ही टीमों ने लीग मैचों के आधार पर 18- 18 अंक अर्जित किए थे, जबकि मेरठ कॉलेज मेरठ ने 16 अंक प्राप्त कर दूसरा स्थान प्राप्त किया। जनता वैदिक कॉलेज, बड़ौत की टीम तीसरे स्थान पर रही। डॉ अवधेश



कुमार सिंह ने बताया कि इन मैचों के आधार पर सर्वश्रेष्ठ प्रदर्शन करने वाले खिलाड़ियों की संयुक्त टीम लवली प्रोफेशनल यूनिवर्सिटी में होने वाले नॉर्थ जोन महिला खो-खो प्रतियोगिता में हिस्सा लेगी। एक संदेश के माध्यम से प्राचार्य प्रोफेसर योगेश कुमार त्यागी ने विजेताओं को बधाई दी। पुरस्कार वितरण में छात्र कल्याण अधिष्ठाता पीयूष त्रिपाठी, सांस्कृतिक परिषद के मुख्य संयोजक डॉ पुष्पेंद्र कुमार मिश्र, डॉ विनय कुमार सिंह, डॉ संदीप कुमार सिंह, डॉ नवीन तोमर, प्रो वीरेंद्र कुमार, डॉ सुधीर मलिक, खिलाड़ी आदि उपस्थित रहे।

23-Nov-2024: Poster competition on the theme 'Women Safety' organized under Mission Shakti Phase-5

गुलावठी डी एन कॉलेज में मिशन शक्ति फेस 05 के तत्वाधान में महिलाओं की सुरक्षा थीम पर पोस्टर प्रतियोगिता का आयोजन किया गया

» पंचशील उदय ब्यूरो

गुलावठी बुलंदशहर: आज दिनांक 23.11.24 को डी एन कॉलेज गुलावठी बुलंदशहर में मिशन शक्ति फेस 05 के तत्वाधान में महिलाओं की सुरक्षा थीम पर पोस्टर प्रतियोगिता का आयोजन किया गया। महिलाओं की सुरक्षा के प्रति जागरूकता बढ़ाने और समाज में सकारात्मक बदलाव लाने के उद्देश्य से पोस्टर प्रतियोगिता आयोजन किया गया। जिसमें बी ए प्रथम वर्ष की छात्राएं सानिया, शालू एवं अनिया को क्रमशः प्रथम, द्वितीय एवं तृतीय स्थान प्राप्त हुआ। कार्यक्रम में बोलते हुए महाविद्यालय प्राचार्य प्रो योगेश कुमार त्यागी ने कहा कि यह प्रतियोगिता युवाओं को अपनी रचनात्मकता के माध्यम से महिलाओं



के अधिकारों और सुरक्षा के मुद्दों पर अपनी आवाज उठाने का एक मंच प्रदान करेगा। कार्यक्रम के प्रभारी शशि कपूर ने बताया कि कॉलेज छात्राओं की सुरक्षा को लेकर प्रतिबद्ध है और इस प्रतियोगिता के माध्यम से समाज में सकारात्मक बदलाव लाने

का उम्मीद करता है। कार्यक्रम में प्रो अतुल तोमर, डॉ महेंद्र कुमार, डॉ अवधेश कुमार सिंह, डॉ संदीप कुमार सिंह, प्रो भवनीत सिंह बत्रा, प्रो हरिदत्त शर्मा, डॉ हरीश कसाना, प्रो श्याम प्रकाश, डॉ अमित कुमार आदि उपस्थित रहे।

26-Nov-2024: Different competitions organized on the eve of Constitution Day

डीएनपीजी.कॉलेज में धूमधाम से मनाया गया संविधान दिवस

बुलन्द संदेश ब्यूरो

गुलावठी (सैय्यद मजहर)। देवनागरी स्नातकोत्तर महाविद्यालय में संविधान दिवस के अवसर पर सांस्कृतिक परिषद् राजनीति विज्ञान परिषद् तथा राजनीति विज्ञान विभाग के तत्वाधान में विभिन्न कार्यक्रमों का आयोजन किया गया। इन कार्यक्रमों में पेंटिंग प्रतियोगिता, निबंध प्रतियोगिता तथा संविधान क्विज प्रतियोगिता प्रमुख रहे। क्विज प्रतियोगिता में बी.ए. प्रथम वर्ष के विद्यार्थियों मनीष, रिहान चौधरी, मनीष, प्रिंस चौधरी और एबूजर के डॉ. राजेंद्र प्रसाद समूह ने प्रथम स्थान प्राप्त किया। इस अवसर पर प्राचार्य योगेश कुमार त्यागी ने विद्यार्थियों को शपथ समारोह में संविधान की प्रस्तावना तथा मौलिक कर्तव्यों का वाचन



करते हुए संविधान की शपथ दिलायी। डॉ. संदीप कुमार सिंह ने संविधान निर्माण में महिलाओं की भूमिका को

रेखांकित किया तो डॉ. अवधेश कुमार सिंह ने संविधान निर्माण की बारीकियों से विद्यार्थियों का परिचय कराया। डॉ. हरीश कसाना ने बच्चों को देशभक्ति और देशप्रेम की शिक्षा दी। सांस्कृतिक परिषद् के मुख्य संयोजक डॉ. पुष्पेंद्र कुमार मिश्र ने अब तक संविधान के क्रियान्वयन, उसकी उपलब्धियों और चुनौतियों पर प्रकाश डाला। कार्यक्रम का संचालन पुष्पेंद्र कुमार मिश्र ने किया। इस अवसर पर डॉ. महेंद्र कुमार, डॉ. विनीता, भवनीत सिंह बत्रा, हरिदत्त शर्मा, नवीन तोमर, कृष्ण कुमार, श्याम प्रकाश तथा शशि कपूर सहित बड़ी संख्या में विद्यार्थियों ने भागीदारी की।

यह महिलाओं के प्रति सम्मान और आदर का भाव रखने की प्रेरणा देता है : प्राचार्य योगेश त्यागी



गौरव शर्मा कंट्रोल इंडिया ब्यूरो
गुलावठी बुलंदशहर।

आज दिनांक 04.12.24 को डी एन कॉलेज गुलावठी बुलंदशहर में मिशन शक्ति फेस 05 के तत्वावधान में नवरात्रि के नौ दिनों पर आधारित मां दुर्गा के अलग अलग 09 रूपों पर कार्यक्रम का आयोजन किया गया। महाविद्यालय के प्राचार्य प्रो योगेश कुमार त्यागी ने अपने संदेश में कहा कि देवी के इन रूपों के माध्यम से महिलाओं के महत्व को दर्शाया जाता है। यह हमें महिलाओं के प्रति सम्मान और आदर का भाव रखने की प्रेरणा

देता है।

कार्यक्रम के मुख्यवक्ता संस्कृत विभाग के सहायक आचार्य हरिदत्त शर्मा ने माता दुर्गा के सभी नौ रूपों का आध्यात्मिक दृष्टि से रहस्य व महत्त्व स्पष्ट किया। उन्होंने कहा कि देवी दुर्गा के नौ रूप सृष्टि की पूर्णता का प्रतीक हैं।

प्रथम रूप शैलपुत्री सिखाता है कि जीवन में सफलता के लिए सबसे पहले इरादों में शैल यानि चट्टान की तरह मजबूती और अडिगता होनी चाहिए। द्वितीय रूप ब्रह्मचारिणी जीवन में सफलता के

लिए सिद्धांत और नियमों पर चलने की प्रेरणा देता है। देवी का तीसरा रूप चन्द्रघण्टा बताता है कि जीवन में सफलता के साथ शांति का अनुभव तब तक नहीं हो सकता है, जब तक कि मन में संतुष्टि का भाव ना हो। इसी तरह अन्य रूप भी आध्यात्मिक रूप रहस्यों से भरे हुये हैं।

कार्यक्रम के प्रभारी प्रो शशि कपूर ने कहा कि नवरात्रि के नौ रूपों का उद्देश्य हमें शक्ति, साहस, और सकारात्मकता से भरना है। यह हमें जीवन की चुनौतियों का सामना करने की शक्ति देता है और हमें अपने लक्ष्यों को प्राप्त करने में मदद करता है।

कार्यक्रम में प्रो अतुल तोमर, डॉ महेंद्र कुमार, डॉ पुष्पेंद्र मिश्र, डॉ अवधेश कुमार सिंह, डॉ संदीप कुमार सिंह, प्रो भवनीत सिंह बत्रा, प्रो नरेश कुमार, प्रो कृष्ण कुमार, डॉ हरीश कुमार कसाना, प्रो श्याम प्रकाश, डॉ अमित कुमार आदि उपस्थित रहे।

07-Dec-2024: Career Counselling Workshop organized in College

महाविद्यालय प्रेक्षागृह में करियर काउंसलिंग कार्यशाला का किया गया आयोजन

बुलन्द संदेश ब्यूरो

गुलावठी (सैय्यद मजहर)। देवनागरी महाविद्यालय के काउंसलिंग सेल तथा चौधरी चरण सिंह विश्वविद्यालय, मेरठ के विश्वविद्यालय सूचना एवं मार्गदर्शन ब्यूरो के संयुक्त तत्वाधान में एक करियर काउंसलिंग कार्यशाला का आयोजन महाविद्यालय के प्रेक्षागृह में किया गया।

विषय विशेषज्ञ के रूप में वित्त मंत्रालय में कार्यरत युवा प्रोफेशनल डॉ. भारती गोयल ने अलग अलग विषयों में अध्यनरत विद्यार्थियों के लिए विभिन्न प्रकार के करियर जैसे शिक्षण, लेखन, पत्रकारिता, सिविल सर्विसेज, आईटी तथा सॉफ्टवेयर, डाटा एनालिटिक्स, फिटनेस ट्रेनर, नवीकरणीय ऊर्जा, समाज कार्य तथा नीति निर्माण आदि विभिन्न



प्रकार के करियर विकल्पों के बारे में जानकारी दी। उन्होंने विभिन्न परीक्षा एजेंसियों द्वारा कराए जाने वाली परीक्षाओं तथा रोजगार तलाशने वाले छात्रों के लिए विभिन्न प्रकार की सरकारी तथा प्राइवेट वेबसाइट के बारे में भी विस्तार से बताया। कार्यक्रम में विश्वविद्यालय एंफ्लायमेंट ब्यूरो के

अध्यक्ष प्रोफेसर अतवीर सिंह ने अभिव्यक्ति तथा रोजगार की संभावनाओं को बेहतर बनाने के लिए भाषा सीखने तथा प्रश्न पूछने की कला विकसित करने पर जोर दिया। महाविद्यालय के प्राचार्य प्रोफेसर योगेश कुमार त्यागी ने स्वागत वक्तव्य देते हुए कहा आर्टिफिशियल इंटेलीजेंस के इस दौर में विद्यार्थियों को लगातार अपने आपको अपग्रेड करते रहना चाहिए। कार्यक्रम का संचालन सांस्कृतिक परिषद के मुख्य संयोजक डॉ. पुष्पेंद्र कुमार मिश्र तथा धन्यवाद ज्ञापन कार्यक्रम के संयोजक तथा छात्र कल्याण अधिष्ठाता पीयूष त्रिपाठी ने किया।

इस अवसर पर चौधरी चरण सिंह विश्वविद्यालय के लाइब्रेरियन ललित कुमार शर्मा, डॉ. संदीप कुमार सिंह, नरेश कुमार, डॉ. विनीता गर्ग, नवीन तोमर तथा 150 विद्यार्थी उपस्थित रहे।

10-Dec-2024: One-day seminar organized on Human Rights Day

मानवाधिकार दिवस के उपलक्ष्य में संगोष्ठी का आयोजन

गौरव शर्मा कंट्रोल इंडिया ब्यूरो
गुलावठी बुलंदशहर।

देवनागरी महाविद्यालय गुलावठी (बुलंदशहर) के राजनीति विज्ञान विभाग द्वारा मानवाधिकार दिवस के उपलक्ष्य में एक दिवसीय संगोष्ठी का आयोजन किया गया।

कार्यक्रम में मुख्य अतिथि आर. एस. एस. पी. जी. कॉलेज, पिलखुवा, हापुड़ की प्राचार्य प्रो. प्रेमलता ने अपने उद्बोधन में कहा कि 10 दिसंबर को सार्वभौमिक मानवाधिकारों के घोषणापत्र जारी किए जाने के कारण मानवाधिकार दिवस मनाया जाता है। उ मानवाधिकार कानून, मानव के सर्वांगीण विकास हेतु निर्मित किए गए हैं तथा सामाजिक भेदभाव को दूर करते हैं। भारत में सन् 1993 में राष्ट्रीय मानवाधिकार आयोग का गठन किया गया। अनुच्छेद 226 के द्वारा हाइकोर्ट में मानवाधिकारों के हनन की दशा में याचिका दाखिल की जा सकती है। प्रत्येक व्यक्ति को अपने अधिकारों की रक्षा के साथ साथ दूसरे के अधिकारों का सम्मान भी करना चाहिए। उन्होंने मानवाधिकार के संबंध में नेल्सन मंडेला के कार्यों का



उल्लेख करते हुए कहा कि 'लोगों को मानवाधिकारों से वंचित करना उन्हें मानव होने से वंचित करना है।' संगोष्ठी की अध्यक्षता करते हुए महाविद्यालय प्राचार्य प्रो. योगेश कुमार त्यागी ने कहा कि संविधान में मनुष्यों के अधिकारों को संरक्षित एवं संवर्धित करने हेतु मानवाधिकारों का उल्लेख किया गया है। कार्यक्रम का संचालन संयोजक तथा राजनीति विज्ञान विभाग के असिस्टेंट प्रोफेसर डॉ. पुष्पेंद्र मिश्र ने किया। संचालन करते हुए उन्होंने संविधान में उल्लेखित मानवाधिकारों

के बारे में जानकारी दी। धन्यवाद ज्ञापन कार्यक्रम के सह संयोजक राजनीति विज्ञान विभाग के पीयूष त्रिपाठी ने किया। कार्यक्रम में प्रो. अतुल तोमर, डॉ. विनीता गर्ग, डॉ. अवधेश कुमार सिंह, डॉ. विनय कुमार सिंह, डॉ. संदीप कुमार सिंह, प्रो. नरेश कुमार, प्रो. नवीन तोमर, प्रो. कृष्ण कुमार, डॉ. हरीश कसाना, प्रो. शशि कपूर, प्रो. श्याम प्रकाश तथा सुमैया, अलोशा, इकरा, भूमिका, नाव्या, अयाज, सूरज आदि उपस्थित रहे।

संस्कृति को जीवंत बनाती हैं भाषाएं : त्यागी

डीएन पीजी कॉलेज में भारतीय भाषा उत्सव दिवस मनाया

संवाद न्यूज एजेंसी

गुलावटी। डीएन पीजी कॉलेज में बुधवार को हिंदी विभाग के तत्वावधान में भारतीय भाषा उत्सव दिवस मनाया गया है। कार्यक्रम की अध्यक्षता कर रहे कॉलेज प्राचार्य प्रो. योगेश कुमार त्यागी ने कहा कि भाषाएं संस्कृति को जीवंत बनाती हैं। इसलिए हमें अपनी मातृभाषा पर गर्व करना चाहिए।

राजनीति शास्त्र विभाग प्रभारी डॉ. पुष्पेंद्र कुमार मिश्र ने कहा कि हमें अपनी मातृभाषा के साथ-साथ अन्य भाषाओं पर भी गर्व करना चाहिए। उन्होंने रचित रामचरितमानस की कुछ पंक्तियों से अवधी भाषा की संप्रेषण शक्ति के बारे में बताया। अर्थशास्त्र विभाग के असिस्टेंट प्रो. भवनीत सिंह बत्रा ने पंजाबी में लोकगीत प्रस्तुत कर पंजाबी भाषा के महत्व को रेखांकित किया।

राजनीति विज्ञान विभाग के असिस्टेंट



डीएन पीजी कॉलेज में भारतीय भाषा उत्सव दिवस पर विचार व्यक्त करते शिक्षक। स्रोत: संस्थान

प्रो. पीयूष त्रिपाठी ने मातृभाषा बघेली में लोकगीत का गायन कर भाषा के सौंदर्य को रेखांकित किया। कार्यक्रम का संचालन डॉ. संदीप कुमार सिंह ने किया। इस दौरान समाजशास्त्र विभाग के

असिस्टेंट प्रो. कृष्ण कुमार, गणित विभाग के असिस्टेंट प्रो. अतुल तोमर, नरेश कुमार, हिंदी विभाग के डॉ. हरीश कसाना, डॉ. विनय सिंह, शशि कपूर, श्याम प्रकाश आदि मौजूद रहे।

संस्कृत भारतीय भाषाओं की जननी : सुरेश

कक्कोड़। केशव माधव सरस्वती विद्या मंदिर वरिष्ठ माध्यमिक विद्यालय में बुधवार को भारतीय भाषा दिवस पर कार्यक्रम आयोजित किया गया। अध्यक्षता प्रधानाचार्य मनोज कुमार मिश्र ने की। मुख्य वक्ता शिक्षक सुरेश गुप्ता ने बताया कि बहुभाषीय विद्वान, स्वतंत्रता सेनानी महाकवि सुब्रह्मण्यम भारती की जयंती के उपलक्ष्य में 11 दिसंबर को भारतीय भाषा दिवस मनाया जाता है। हमारे देश की सबसे प्राचीन भाषा संस्कृत है। संस्कृत को भारतीय भाषाओं की जननी माना जाता है। प्राचीन काल में भाषा वैदिक संस्कृत थी। जिसे देवनागरी भी कहा जाता है। वेदों की रचना भी इसी भाषा में हुई थी। इस दौरान कोषाध्यक्ष दिनेश सिंघल, अध्यक्ष अशोक गुप्ता ने भी अपने विचार रखे। संवाद

जी न्यूज इंडिया न्यूज एजेंसी

www.gnewsindia.in

UP58D0005656 Contact no- 7060000285,286,287

Email- gnewsindiatv@gmail.com Subscription 500₹per month

13-12-2024, महाराष्ट्र, मध्यप्रदेश, गुजरात



उत्तरप्रदेश, उत्तराखंड, हरियाणा, राजस्थान, बिहार

देवनागरी महाविद्यालय गुलावठी में विशिष्ट उपलब्धि प्राप्त महिला द्वारा व्याख्यान का आयोजन



जी न्यूज इंडिया ब्यूरो राजीव अग्रवाल



देवनागरी महाविद्यालय गुलावठी में विशिष्ट उपलब्धि प्राप्त महिला द्वारा व्याख्यान

बुलंदशहर/गुलावठी
13 दिसंबर 2024 को देवनागरी महाविद्यालय गुलावठी बुलंदशहर में मिशन शक्ति फेस 05 के तत्वावधान में विशिष्ट उपलब्धि प्राप्त महिला द्वारा व्याख्यान का आयोजन किया गया। कार्यक्रम का उद्देश्य समाज में महिलाओं के प्रति दृष्टिकोण को बदलने में मदद करना है। कार्यक्रम में बोलते हुए महाविद्यालय प्राचार्य प्रो योगेश कुमार त्यागी ने कहा कि महिलाएं किसी भी क्षेत्र में कड़ी मेहनत और समर्पण से कोई भी लक्ष्य प्राप्त कर सकता है। कार्यक्रम की मुख्यवक्ता रसायन विज्ञान

विभाग की एसोसिएट प्रोफेसर डॉ विनिता गर्ग ने अपने अनुभवों और ज्ञान को साझा किया एवं छात्राओं को जीवन में आगे बढ़ने को प्रेरित किया। कार्यक्रम के प्रभारी प्रो शशि कपूर ने कहा कि ये व्याख्यान युवाओं में आत्मविश्वास और दृढ़ संकल्प जगाते हैं और उन्हें अपने लक्ष्यों को प्राप्त करने के लिए प्रेरित करते हैं। कार्यक्रम में प्रो अतुल तोमर, डॉ महेंद्र कुमार, डॉ पुष्पेंद्र मिश्र, डॉ अवधेश कुमार सिंह, प्रो भवनीत सिंह बत्रा, प्रो नरेश कुमार, प्रो कृष्ण कुमार, डॉ हरीश कुमार कसाना, डॉ अमित कुमार आदि उपस्थित रहे।

23-Dec-2024: Kisan Diwas - Celebration of Chaudhary Charan Singh's Birth Anniversary observed in college

भारत के पूर्व प्रधानमंत्री भारत रतन चौधरी चरण सिंह की जयंती किसान दिवस के उपलक्ष्य में एक विचार एक विचार गोष्ठी का आयोजन किया गया

» पंचशील उदय ब्यूरो

मुलायमटी: देवनागरी स्नातकोत्तर महाविद्यालय मुलायमटी बुलंदशहर में महाविद्यालय के शारीरिक शिक्षा विभाग तथा राष्ट्रीय सेवा योजना इकाई के संयुक्त तत्वावधान में भारत के पूर्व प्रधानमंत्री भारत रतन चौधरी चरण सिंह की जयंती 'किसान दिवस' के उपलक्ष्य में एक विचार गोष्ठी का आयोजन किया गया।

विचार गोष्ठी की अध्यक्षता महाविद्यालय के प्राचार्य प्रोफेसर योगेश कुमार त्वागी ने की। कार्यक्रम का शुभारंभ चौधरी चरण सिंह जी के छायाचित्र पर मालाधारण एवं पुष्प अर्पित करके किया गया। इस अवसर पर प्राचार्य योगेश कुमार



त्वागी ने कहा कि चौधरी चरण सिंह जन नेता थे। वे किसान, मजदूर एवं संचर्पशील युवाओं से संबंधित विषयों को विभिन्न राजनीतिक दलों के बीच सशक्त रूप से रखते थे। उनको गणना राजनीति के शिखर पुरुषों में जो जाती है। राजनीति में उनके उल्लेखनीय योगदान के लिए भारत सरकार ने उन्हें भारत रत्न सम्मान से विभूषित किया है।

राजनीति विज्ञान विभाग के प्रो. पुष्पेंद्र मिश्र ने अपने उद्घोषण में चौधरी चरण सिंह को राजनीति के विविध चरणों को व्याख्यायित किया। उन्होंने कहा कि उत्तर प्रदेश के मुख्यमंत्री से देश के प्रधानमंत्री बनने तक चौधरी खाड़व को राजनीति में सर्वज्ञ एक संघर्षित दृष्टिकोण परिलक्षित होता है। उन्होंने बताया कि चौधरी चरण सिंह भारतीय स्वातंत्र्य

युद्ध में गांधी जी के प्रबल अनुयायी थे। उनको राजनीतिक सोच पर आर्थिक समझ और गांधी दर्शन दोनों का प्रभाव परिलक्षित होता है।

शारीरिक शिक्षा विभाग के प्रो. नवीन कुमार ने चौधरी चरण सिंह के आरंभिक जीवन से लेकर राजनीति में संघर्षों को क्रम से वर्णित किया। उन्होंने बताया कि चौधरी चरण सिंह का जन्म उत्तर प्रदेश के हापुड़ के

समीप नूरपुर गांव के एक सधारण किसान परिवार में हुआ था। देश की आजादी को लड़ाई में रुचि रखते थे। अंग्रेजी सरकार ने उन्हें जेल में भी डाल दिया परंतु स्वातंत्र्य संग्राम में इनका प्रतिभाग अनवरत चलता रहा। कार्यक्रम के उपरांत चौधरी चरण सिंह की जयंती के उपलक्ष्य में महाविद्यालय में वृक्षारोपण किया गया। वृक्षारोपण में राष्ट्रीय सेवा योजना कार्यक्रम अधिकारी डॉ. अवधेश कुमार सिंह का विशेष योगदान रहा। डॉ. अवधेश कुमार सिंह ने एक पुष्प देश की महान विभूति के नाम नारा देते हुए चौधरी चरण सिंह के द्वारा भूमि अनुमूलन तथा सरकारी तंत्र के विविध सुधारों पर प्रकाश डाला।



<https://dnpgcollege.ac.in/newsletter>

Contact

Devanagari Post Graduate College

Gulaothi, Distt. Bulandshahr (U.P.) – 203408

Phone: (05732) 229052

Email: dnpgcgulaothi@gmail.com

Google Map Location: <https://goo.gl/maps/JUmeTjymETudMEp77>